


இறையார்ச் தேடல் - 3

திருப்பணி



வெளியீடு:

யாழ்ப்பான திருச்சபை திருப்பணி மன்றம்

2004

ததிப்பு விபரம்

தலைப்பு	:	கிறையாட்சீத் தேடல் - திருப்பனி
ஆக்கம்	:	அருட்பணி S.D.P.செல்வன்
		அருட்பணி அ.ஸ்ரீபன்
ததிப்பு	:	11.04.2004
ததிப்புரிமை	:	ஐசிரியர்கள்
வெளியீடு	:	யாழ்ப்பாண திருச்சபை திருப்பனி மற்றும்
அச்சகம்	:	ஒன்னெலன் அச்சகம், வவுனியா.

வாருங்கள் தெருவேரம்:

வாழ்வு வியாபாரமாக்கப்படுகின்றது. காசு தான் கடவுள் என்பது சர்வதேச கீதமாகிவிட்டது. துப்பாக்கிகள் எம்மை ஆட்சி செய்கின்றன. எமது நாட்டில் போர் ஓய்வு பெற்றுக்கொண்டிருக்கிறது. வீதிகள், வீடுகள், ஆலயங்கள் பாடசாலைகள் போன்றவை புனரமைக்கப்பட்டு வருகின்றன. வசதியுள்ளவர்கள் கார்களுடனும், கணனிகளுடனும் வாழ்ந்து கொண்டிருக்க, போரினால் பாதிக்கப்பட்டு பலியான பலர் வயிற்றுப்பசி எப்படித் தீர்ப்போகிறது என கவலைப்பட்டுக் கொண்டிருக்கின்றனர். உலக மயமாக்கலின் தாக்கம் அனைவரையும் அழிவு நோக்கி அள்ளிக்கொண்டு போகிறது. இந்திலையில் இயேசுவின் இறையாட்சி எங்கே? என நாம் தேட வேண்டும். இறையாட்சி விண்ணிலா? மன்னிலா? எம்முள்ளத்திலா? எங்கே இயேசு அறிவித்த இறையாட்சி? நாம் துப்பாக்கிகளின் ஆட்சிக்கும் பணத்தின் ஆட்சிக்கும் உலக மயமாக்கலின் ஆட்சிக்கும் வாரிசுகளாகவும் ஆதரவாளர்களாகவும் வாழ முடியாது. இறையாட்சிக்காக இயேசுவோடு இணைந்து செயற்படும் காலம் வந்து விட்டது.

கடவுளது ஆட்சியின் விழுமியங்களின்படி வாழவும், கடவுளது ஆட்சியை தேடி உழைக்கவும், விழிப்புணர்வை ஏற்படுத்துவதே எங்களது நோக்கம்.

கடவுளது ஆட்சியை யணத்தில் கடவுளுடன் இணைந்து கொள்ளுவோம் வாருங்கள்.
திறதி முசுக் கிருக்கும் வரை இறையாட்சியைத் தேடுவோம் வாருங்கள்!

இறைபணியில்

அருட்பணி S.D.P.செல்வன்
அருட்பணி அ.ஸ்ரீபன்

தருப்பணி (Mission)

1. கதைகள்.

அ. ஒரு பணியாளர் திருப்பணிக்காக ஒரு கிராமத்திற்கு அனுப்பப்பட்டார். அவரும் கிராமத்தில் பல பணிகளில் ஈடுபட்டார். மூன்று ஆண்டுகள் முடிவில் திடீரென பணியிலிருந்து நீக்கப்பட்டார். ஒரு ஆலயமும் கட்டவில்லை, ஒருவருக்கும் திருமுழுக்கு கொடுக்கவில்லை, என பல குற்றங்கள் அவர் மேல் சமத்தப்பட்டன. இவருக்கு பின்பு இன்னொருவர் பணிக்காக வந்தார். பெரிய ஆலயம் கட்டினார். ஒவ்வொரு பொருத்தப்பட்டது. மக்களை வாகனங்களில் ஏற்றி ஆலயத்திற்கு கொண்டு வந்தனர். ஒரு தடவை 100/= பணமும் கொடுத்தார். இயேசு பற்றி போதித்தார். ஒருவர் எழுந்து “எனக்கு இயேகவைத் தெரியும்” என்றார். மற்றவர்களும் “எம்கும் இயேகவைத் தெரியும்” என்றார்கள். புதிய பணியாளர் யோசித்தார். “இயேசு யார்? எங்கே?” என்றார். அதற்கு அவர்கள் “உமக்கு முன்பு இங்கு எங்களோடு வாழ்ந்த பணியாளரே இயேசு” என்றார்கள்

**வாழ்க்கையால் மட்டுமல்ல வாழ்க்கையால்
இயேகவை வெளிப்படுத்துவதே திருப்பணி**

ஆ. ஒரு மகாநாடு நடைபெற்றது. “எப்படி நற்செய்தி அறிவிக்கலாம்?” என பலரும் உரையாற்றினார்கள். துண்டுப்பிரசுங்கள் ஒலிப்பேழைகள், ஒளிப்பேழைகள்என பல முறைகள் கூறப்பட்டன. ஒருவர் சொன்னார் “இவையெல்லாம் பொருத்தமானவையில்லை நாம் மக்களுடன் வாழ்கிறோம். எம்வாழ்வு மூலம் மக்கள் இயேகவை புரிந்து கொள்கின்றனர்.”

**இயேசு அறிவிக்கப்பட வேண்டிய செய்தி அல்ல.
வாழ்ந்து காட்டப்பட வேண்டிய வாழ்க்கைமுறை.**

(2) திருமறை அடிப்படை

அ. நாசரேத்துப் பிரகடனம் (லூக்கா 4:18-19.)

ஆண்டவருடைய ஆவி என்மேல் உள்ளது. ஏனெனில் அவர் எனக்கு அருள் பொழிவு செய்துள்ளார். ஏழைகளுக்கு நற்செய்தியை அறிவிக்கவும், சிறைப்பட்டோர் விடுதலை அடைவர். பார்வை பெறுவர் என முழக்கமிடவும், ஒடுக்கப்பட்டோரை விடுதலை செய்து அனுப்பும் ஆண்டவர் அருள் தரும் ஆண்டினை அறிவிக்கவும், அவர் என்னை அனுப்பியுள்ளார்.

இப்பகுதி மூலம் இயேசு தனது பணியை முன்வைக்கின்றார். ஏழைகள் சிறைப்பட்டோர், பார்வையற்றோர் ஒதுக்கப்பட்டோர். போன்றோருக்கு வாழ்வு தருவதே அவருடைய திருப்பணி. தெருப்பணியே இயேசுவின் திருப்பணி. விடுதலைப்பணியே இயேசுவின் பணி.

ஆ. முதன்மையான கட்டளை (மத்தேயு 22:37-39.)

உன் முழு இதயத்தோடும் முழு உள்ளத்தோடும் முழு மனத்தோடும் உன் ஆண்டவராகிய கடவுளிடம் அன்பு செலுத்து. உன்மீது நீ அன்பு கூர்வது போல உனக்கு அடுத்திருப்பவர் மீதும் அன்பு கூர்வாயாக. அன்புமையை கடவுளது ஆய்வியே இயேசுவின் திருப்பணி. கடவுளிலும், மனுக்குலத்திலும் அன்பு செலுத்துவதன் மூலமே ஒருவரது வாழ்வு அர்த்தம் பெறும். கடவுளின் படைப்புகளை பொறுப்புடன் கவனிப்பதும் பாதுகாப்பதும் கூட முக்கியத்துவம் பெற வேண்டும்.

இ. தேவைகளை தீர்ப்பது. (லூக்கா 10:25-37.)

தேவையில் இருப்பவர்க்கு உதவி செய்வது மனிதப்பண்பு. இந்தப்பண்பு இறைப்பணி செய்த யூத மதகுருவிடமும் லேவியனிடமும் காணப்படவில்லை. யூதர்களால் தள்ளி வைக்கப்பட்ட சாதாரணமான சமாரியனிடம் காணப்பட்டது. எனவே தேவையை தீர்த்து பாதிக்கப்பட்ட யூதனுடைய உயிர்காத்த சமாரியனே உன்மையான திருப்பணியாளன், என்பதனையே இந்தக் கதை விளக்குகிறது. பிரச்சினையிலிருந்த யூதனுக்கு உதவி செய்தது நல்ல பணியே, ஆயினும்பிரச்சினையின் காரணத்தை தேடி, நீக்க வேண்டியது மிகவும் அவசியம். தொடர்ந்து பலர் வழியில் பாதிக்கப்பட்டு குற்றுயிராக துண்புற, சமாரியன் காயத்துக்கு மருந்துகட்டும் பணியில் திருப்தி கரண முடியாது. எனவே காரணம் இனங்காணப்பட்டு தீர்க்கப்பட வேண்டும். அப்போது நான் திருப்பணி முழுமையான அர்த்தம் பெறும்.

(3) நாம் வாழும் யதார்த்தநிலை

அ. கிறிஸ்தவர்களாக்குவதே எம் திருப்பணி எனும் எண்ணம்

“ஆத்தும் ஆதாயம்” எனும் சிந்தனை அடிப்படையில் பல சமயத்தவரையும் பெற முடியாது. திருமுழுக்கு கொடுத்து எம் ஆலய உறுப்பினர்களாக்கிவிட வேண்டும் என்பதில் திருச்சபையும் பல தனிப்பட்டோரும் முன்றிற்கின்றனர். திருச்சபையின் வாக்காளர் பட்டியலில் அதிகமான பெயர்கள் இடம் பெற வேண்டும் என்பதும், வழிபாட்டின் போது ஆலயம் நிரம்பி வழிய வேண்டும் என்பதும் இவர்களின் எதிர்பார்ப்பு.

ஆ. திருச்சபை திருப்பணி

திருமுழுக்கு, திருவிருந்து, திருமணம், சாவு வழிபாடு போன்றவற்றுக்காகத்தான் பெரும்பான்மையானோர் திருச்சபையை நாடுகின்றனர். வாடிக்கை விசுவாசிகள் ஞாயிறு தோறும் வந்து செல்வர். வேடிக்கை விசுவாசிகள் விழாக்களோடு திருப்தியடைகின்றனர், வெறி கொண்ட கிறித்தவர்கள் வாக்காளர் பட்டியலை பெரிதுபடுத்த முற்படுகின்றதோடு, தாமே மெசியா என்றும் கூறிக்கொள்கின்றனர். உண்மைக் கிறிஸ்தவ விசுவாசிகள் விரக்கத்தியுடன் வாழ்கின்றனர். சபைச்சந்திப்பு, அருளுரை, பிரயீட்டு போன்ற அதிகார அமைப்பு (ஆயர் - குரு - உதவித்திருப்பணியாளர் - சபையார்) போன்றவை திருச்சபையை தொடர்ந்து வாழ்ச்செய்ய, செய்பவற்றை நியாயப்படுத்த உதவுகின்றன.



(4) சிந்தனை

அ. கடவுளது ஆட்சியே எமது தீருப்பணி

நாசரேத்து பிரகடனம் ஒரு புதிய சமுதாயத்தை முன்வைக்கின்றது. இங்கு அடிப்படை மாற்றங்கள் இயேசுவால் முன்வைக்கப்படுகின்றன. ஏழைகள் வாழ்வு பெற, சந்தர்பங்கள் இல்லாத குழ் நிலையில் ஏழைகளுக்குத் தான் நந்தெய்தி கூறப்பட வேண்டும். சிறைப்பட்டோர் மதிக்கப்படாத குழ்நிலையில், சிறைப்பட்டோருக்கு விடுதலையே அடிப்படைத்தேவை குறுகிய வட்டத்துக்குள் சிந்திக்க நிர்ப்பந்திக்கப் பட்டு பார்வையற்றவர்களாக இருப்போருக்கு அனைத்தையும் ஆழமாக தெளிவாக சரியாக பரந்த பார்வையில் பார்க்கும் பார்வையே அவசரத்தேவை. ஒதுக்கப்பட்டோருக்கு விடுதலை கொடுப்பதோடு, யூபிலி ஆண்டு மேற்கூறிய அனைத்துக்கும் உரிய குழ்நிலை உருவாக்குகிறது. சமூகமதிப்பை, இழந்து போனவர்களுக்கு மீண்டும் கிடைக்க, புதிய சந்தர்ப்பம் கொடுக்கப்பட்டு புதிய வாழ்வு முன்வைக்கப்படுகிறது. இதன்மூலம் புதிய சமுதாயம் உதயமாகும். இந்த புதிய வானம், புதிய யூமியில் மதப்பிரிவுகளிற்கு இடமில்லை. இதனால் ஆலயமே தேவையில்லை. (திரு வெளிய்யாடு 21:22) அதிகார ஒடுக்கு முறை அமைப்பு உடைய நிறுவன திருச்சபையும் இல்லை. புதிய அடையாளம் நினைவு கூரப்படுவதன் மூலம் ஆபிரகாமின் சமூகம் சிந்திக்கப்பட வேண்டும். தொடக்க நூல் 12:1-3 இப்படி ஆபிரகாமின் அழைப்பு புதிய சமுதாயம் நோக்கிய அழைப்பாக புரிந்து கொள்ளப்பட வேண்டும். நாடு, இனம், உறவினர் எனும் குறுகிய வட்டங்களைவிட்டு ஆபிரகாம் புதிய சமுகத்துக்குள் வாழ அழைக்கப்பட்டார். எனவே ஆபிரகாமின் சமூகம் என்பது இனவாதம், எனதுநாடே சிறந்தது எனும் வெறி, எனது உறவினரே சிறந்தோர் என்னும் வெறி, என்பவற்றுக்கு அப்பாற்பட்டது. இனம், மதம், சாதி, மொழி கடந்த ஒரு புதிய சமூகத்தை இங்கு பார்க்கலாம்.

இது கடவுள் ஆட்சி மையமானது. இயேசுமையமோ, தூய ஆவி மையமோ அல்ல. மாறாக கடவுளின் ஆட்சி மையமானது. எமது விடுதலைப் போராட்ட மொழியில் கூறுவதாயின் எமது தமிழ்மூலம் கடவுளுடைய ஆட்சியே. இலங்கை நாட்டின் அரசியல் மொழியில் கூறுவதாயின் எம்முடைய சுதந்திர இலங்கை கடவுளது ஆட்சியே எனலாம்.

ஷ. புதிய சமுதாயம் நோக்கிய போராட்டம்

அடிப்படை உரிமைகள் மறுக்கப்பட்ட நிலையில் வாழ்ந்த மக்களுக்காக, இனவாதத்திற்கு அப்பால் நின்று போராடியவரே கடவுள். இவர் இஸ்ரவேல் மக்களின் கூக்குரலை கேட்டு விடுதலை செய்தார். அத்துடன் யார் யார் ஒடுக்கு முறையில் இருப்பினும் அவர்களையும் விடுவித்துள்ளார்.(ஆமோஸ் 9:7) எனவே திருச்சபைக்கு வெளியே அல்லது திருச்சபை கடந்த நிலையில் நாம் அடிப்படை உரிமைகள் மறுக்கப்பட்டு வாழும் மக்களுக்காக உழைக்கவேண்டும்.

விருத்தசேதனம் ஆணாதிக்கமயமானது. பலி பொருளாதார ரீதியல் பணம் படைத்தோருடையது. எனவே யோவானும் இயேசுவும் திருமுழுக்கை, விருத்த சேதனத்திற்கும் பலிக்கும் மாற்றிடாக, முன் வைக்கின்றனர். புதிய சமுதாயம் நோக்கிய போராட்டத்தில் சட்டங்களும் சடங்குகளும் புதிய விடுதலை அர்த்தம் பெற வேண்டும். அல்லது நிராகரிக்கப்பட வேண்டும்.

அடிப்படை உரிமைகள் கிடைப்பதற்கு வழி சமைப்பதன் மூலம் நாம் திருப்பணியில் கடவுளுடன் இணையலாம். கடவுளுடைய ஒடுக்கப்பட்ட மக்களுக்கான விடுதலைப் போராட்டத்தில் கடவுளுடன் கரங்கோர்க்கலாம். நிலமிழந்தோர் பேறுபெற்றோர். ஏனெனில் அவர்கள் நிலத்தை உரிமையாக்கிக் கொள்வர். (மத்தேயு.5) நிலம் மக்கள் வாழ அடிப்படைத் தேவையாகும். பல பணம் படைத்தோரும் அதிகாரம் உடையவர்களும், திருச்சபையும் நிலத்தை ஏழைகளுடன் பகிர்ந்து கொள்ள வேண்டும். மக்களில்லாத நிலங்கள் நிலமற்ற மக்களுக்கு சொந்தம் என்பதை அனைவரும் புரிந்து கொள்ள வேண்டும். நிலமற்ற மக்களை வாழச் செய்ய நிலம் கொடுப்பது மட்டுமே வழி. இருப்பவர்கள் இல்லாதவர்களிடம் நிலத்தை பகிர்ந்து கொண்டால் அடிப்படை தேவைகள் தீர்க்கப்படும்.

போதிய வருமானமின்மையும் அடிப்படைப் பிரச்சினைகளில் ஒன்றாகும். போதிய வருமானம் கிடைக்காமைக்கு காரணம், உரிய வேலை வாய்ப்புகள் இன்மையே வருமானமின்மை காரணமாக. உணவு உடை போன்ற அடிப்படை தேவைகளை தீர்க்க முடியாத நிலை காணப்படுகின்றது. மத்தேயு 20:1-15 இல் இயேசு ஒரு புதிய

மனப்பான்மையை வெளிப்படுத்துகின்றார் காலையில் வேலைதேடி பஸ் வீதியில் நிற்கின்றனர். திராட்சைத்தோட்ட சொந்தக்காரர் ஒருவர் காலை வேளையில் அவர்களை வேலைக்கு அமர்த்தினார் ஒரு நாட்கூலியாக ஒரு தெனாரியம் தருவதாக கூறினார். பின்னர் 9 மணியளவிலும் சிலர் வேளையில்லாது நிற்பதை கண்டு உரிய கூலி தருவேன் என்று தன் தோட்டத்துக்கு அனுப்பினார். இப்படியே பகல் 12 மணி, பிற்பகல் 3 மணி, மாலை 5 மணிக்கு செய்தார். எல்லாருக்கும் ஒருதெனாரியம் வேலை முடிய வழங்கப்பட்டது. முன்பு வந்தோர் இதனை ஏற்றுக் கொள்ளவில்லை. கேள்வி கேட்டனர் என இக்கதையில் வாசிக்கலாம். இங்கு கூலி வேலைக்கு அல்ல மாறாக வாழ்வுக்கே கூலி என்பதை புரிந்து கொள்ள வேண்டும். வேலையின்றி காலையிலிருந்து மாலை 5 மணிவரை வேலை தேடியோருக்கும் வாழ்வு கிடைக்கும்படி கூலி வழங்கப்பட்டது. எனவே பணம் படைத்தோர், பணம் படைத்த நிறுவனங்கள், செல்வந்த நாடுகள், தம்மிடமிருப்பதை பகிர்ந்துகொள்வதன் மூலமே ஒதுக்கப்பட்டோருக்கு போதிய வருமானமும் அதன் மூலம் உணவும் உடையும் கிடைக்கச் செய்ய முடியும்.

பாதுகாப்பின்றி வாழ்வோருக்கு பாதுகாப்பு கிடைக்கச் செய்வதும் திருப்பனியின் பகுதியாக வேண்டும். சிறுவர் துஷ்பிரயோகம் பெண்களுக்கு ஏற்படும் பாலியல் வல்லுறவுகள், துண்புறுத்தல்கள், கொள்ளலை வழிப்பறி... போன்ற பலவற்றிலிருந்து விடுபட்டு வாழும் சூழ்நிலை உருவாக திருச்சபை செயற்பட வேண்டும்.

அடிப்படை மாற்றங்கள் ஏற்பட்டால் மட்டுமே இது சாத்தியமாகும். அதற்குரிய புதிய சமுதாயம் நோக்கிய போராட்டத்தில் அனைவரும் இணைந்து கொள்ள வேண்டும்.

“ஏழைகளுக்கு உணவளித்தேன் என்னைப் புனிதன் என்றார்கள். ஏன் ஏழைகளுக்கு உணவில்லை என்றேன், என்னை கம்யூனிஸ்த வாதி என்றனர்” என்றார் பேராயர் செல்டர் கமரா. அடிப்படை மாற்றமே எமதுதிருப்பணியாக வேண்டும்.

திருச்சபை சமுதாய உதவிப் பணியில் ஈடுபடுவதில் திருப்திகாண முந்படுகின்றது. ஆனால் சமுதாய மாற்றம் ஏற்பட திருச்சபை உழைப்பதால் மட்டுமே திருப்பணி அர்த்தம் பெறும். சமுதாய

உதவிகள் சமுதாய மாற்றத்துக்கு எதிரானது என்பதை மறந்து விட முடியாது. உதாரணமாக கோழிவளர்க்க நாம் ஒரு குடும்பத்துக்கு 10,000 ரூபா கொடுப்பதாக வைத்துக்கொள்வோம். இதன் மூலம் அவருக்கு உதவி செய்வதாக நாம் திருப்தியடைவோம் ஆனால் அவர் கோழிக்குஞ்ச வாங்க, கோழிக்கு உணவு வாங்க, கோழிக்கு மருந்து வாங்க, கோழிக்கு கோழிக்கூடு கட்ட, நாட வேண்டிய மத்தியதர பணக்காரர்களுக்கு, நாம் கொடுத்த ரூபா 10,000 பகிரப்படும். இதனை நாம் ஆழமாக நோக்கினால் நாம் ஏழைக்கு உதவியிலை விட மத்திய தர மக்களிற்கே அதிக உதவி செய்துள்ளோம் இதன் மூலம் ஏழை - பணக்காரர் இடைவெளி அதிகரிக்கும் எனவே எம்மால் சமூக மாற்றத்துக்காக பணி செய்ய முடியாது என்பது கசப்பான உண்மை என்பதை நாம் ஏற்றுக் கொள்ளத்தான் வேண்டும்.

கி. விடுதலைப் போராட்டம் மூலம் குதிய அர்த்தம் பெறும் சமுதாயம்.

திருச்சபை, குழுக்கள், தனிநபர்கள் என்போர் மக்கள் மைய அல்லது மக்கள் சார்பான இயக்கங்களாக மாற வேண்டும். மன்றாடியதும், மன்றாடி வருவதும் மட்டும் போதாது. மக்கள் விடுதலைக்காக போராட்டங்கள் முன்னெடுக்கப்பட வேண்டும். குருத்தோலை ஞாயிறுக்கு “ஒசன்னா பாடும் ஊர்வலம் போதும். பெண்களின் விடுதலை, சிறுவர் உரிமைகள், ஒடுக்கப்பட்டோரின் வாழ்வு, என்பவற்றுக்காக குரல் எழுப்பும் பாடல்களும் வாசங்களும், பதாகைகளும், கவரொட்டிகளும், குருத்தோலை ஞாயிறு பவளியிலும் ஏனைய சந்தர்ப்பங்களிலும் பாவிக்கப்பட வேண்டும். நான்கு கவர்களிற்குள் இருக்கும் ஆலய மைய திருப்பணியை விட்டுவிட்டு தெருக்குரலாக திருச்சபை பணிசெய்ய வேண்டும்.

க. கடவுளின் திருபணி சமய மாற்றமல்ல சமூக மாற்றமே.

இயேகவின் திருப்பணியில் சமூகங்கள் மாற்றம் பெற்றன. தனிநபர்கள் கூட சமூக மாற்றத்தால் மாற்றம் பெற்றனர். உதாரணமாக வரி வாங்கும் மத்தேயு, இயேக சமூக வாழ்க்கையை பார்த்து மனம் மாறினார்.

எனவே தனிநபர் சமயம் சுயநல் ஆண்மீகம், அதிகார அமைப்பு என்பவற்றை விட்டு விட்டு சமூக ஆண்மீகம் பற்றி சிந்திக்க வேண்டும். கடவுளின் ஆட்சியின் விழுமியங்களிலும் மதிப்பீடுகளிலும், சமய சட்டங்களிற்கும் சடங்குகளிற்கும் மதவெறிக்கும் அப்பாற்பட்டு திருப்பணி செய்ய வேண்டும்.

ஒ. திருப்பணீக்கான மாதிரி – மனுவருவாதல் மாதிரி.


கடவுள் மனிதராக வந்து மனுக்குல மீட்புக்காக போராட்டார். இது தான் மனுவருவாதல் நாம் எப்படி வாழ்கிறோம். ஒடுக்கு முறை அதிகார அமைப்புடன் கிறிஸ்தவமே சிறந்தது என்னும் மனப்போக்குடன் மற்றவர்களை அனுகுகின்றோம். இந்நிலை மாறி மக்களுடன் வாழ்ந்து மக்களின் விடுதலைக்காக உழைக்கவேண்டும்.

(5) செயற்பாடு

உமது திருச்சபையிலும் சமுதாயத் திலும் அடிப்படை உரிமைகளின்றி ஒடுக்கப்படும் மக்களுக்கு விழிப்புணர்வு ஏற்படுத்தி உரிமைகள் பெறுவதற்காக ஒரு போராட்டம் நடத்துக..

(6) கேள்விகள்

1. திருப்பணி என்றால் என்ன?
2. இன்று உமது திருச்சபை ஆற்றும் திருப்பணி என்ன?
3. இயேசுவின் திருப்பணியின் முக்கியமான அம்சங்களையும் மனப்பான்மைகளையும் அடையாளம் காண்க?
4. இன்று திருச்சபை ஆற்ற வேண்டிய திருப்பணி என்ன?



இறையாட்சித் தேடல் - 1
பற்றுறுத், வ்சவாசம், நம்பக்கை

இறையாட்சித் தேடல் - 2
த்ரும்பை

இறையாட்சித் தேடல் - 3
த்ருப்பனை

இறையாட்சித் தேடல் - 4
அஞ்சாரம்

இறையாட்சித் தேடல் - 5
குழ்ந்தைமயமாதல்

இறையாட்சித் தேடல் - 6
வறுமை

இறையாட்சித் தேடல் - 7
துள்ளம்

இறையாட்சித் தேடல் - 8
நீத், சமாதானம், ஓம்பாவாக்கல்

இறையாட்சித் தேடல் - 9
த்ருச்சபை ஒருமைப்பாநு

இறையாட்சித் தேடல் - 10
ப்ரமதங்களுடனான ஒக்கீயம்